



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 05-07-2025



இதில் என்ன பெருமை இருக்கிறது?

மக்களுக்கு அநியாய வரி போடுவதையும், அந்த வரியை மக்கள் ஒழுங்காகச் செலுத்துகிறார்கள் என்பதையும் பெரிய சாதனையாகச் சொல்வது பா.ஜ.க. அரசாங்கத்தான் இருக்க முடியும். இதில் என்ன பெருமை இருக்கிறது? 'அநியாய, அக்கிரம வரியையும் சத்தமில்லாமல் மகிழ்ச்சியாகச் செலுத்துகிறார்களே?' என்ற மகிழ்ச்சியை இவர்கள் கொண்பாடுகிறார்களா?

ஒன்றிய பா.ஜ.க. அரசாங்கத்தின் பகல் கொள்ளையாக இருப்பது ஜி.எஸ்.டி. என்று சொல்லப்படும் சரக்கு மற்றும் சேவை வரி ஆகும். ஜி.எஸ்.டி. வரி வசூல் நாளுக்கு நாள் அதிகரித்து வருகிறது. 2025 மே மாதத்தில் ஜி.எஸ்.டி. வரி வசூல் 2.01 லட்சம் கோடியாக உயர்ந்துள்ளது. இது 2024 ஆம் ஆண்டு மே மாதத்தை விட 16.4 விழுக்காடு அதிகம் ஆகும்.

2017 ஆம் ஆண்டு ஜி.எஸ்.டி. வரி அமலுக்கு வந்தது. 2020 ஆம் ஆண்டு ஜி.எஸ்.டி. வரி வசூல் 11 லட்சம் கோடி ஆகும். கடந்த ஆண்டு 20 லட்சம் கோடி ஆகும். கடந்த 5 ஆண்டுகளில் ஜி.எஸ்.டி. வரி வசூல் இரண்டு மடங்காக அதிகரித்துள்ளது. ஜி.எஸ்.டி.யின் கீழ் வரி செலுத்துவோர் எண்ணிக்கை 2017 ஆம் ஆண்டு 65 லட்சமாக இருந்தது. இப்போது 1.51 கோடி ஆகி இருக்கிறது. வரி என்பது அனைவரும் செலுத்த வேண்டியதுதான். அதில் விடுபடுதல், தப்பித்தல் கூடாது என்பதும் உண்மைதான். ஆனால் அந்த வரிகள் நியாயமானவையாக இருக்க வேண்டாமா?

பெரு நிறுவனங்களுக்கு ஆண்டுக்கு 1 லட்சம் கோடி ரூபாய்க்கு மேல் வரிச் சலுகைத் தள்ளுபடிகளை அறிவிக்கும் பா.ஜ.க. அரசு, ஜி.எஸ்.டி. வரி வசூலில் பெருமைப்பட என்ன இருக்கிறது?

“பிரதமர் மோடி அரசால் அமல்படுத்தப்பட்ட ஜி.எஸ்.டி. என்பது வரிச் சீர்திருத்தம் அல்ல. பொருளாதார அநீதி. பெரு நிறுவனங்களுக்கு ஆதரம் அளிக்கும் கொடூரமான கருவி. ஏழைகளைத் தண்டிக்கவும், சிறு குறு நடுத்தரத் தொழில் நிறுவனங்களை நசுக்கவும், மாநிலங்களை குறைமதிப்புக்கு உள்படுத்தவும், பிரதமரின் சில பெரும் பணக்கார நண்பர்களுக்கு பலனளிக்கவும் வடிவமைக்கப்பட்டதாகும். 900 முறை திருத்தங்களைக் கண்ட இந்த ஜி.எஸ்.டி.யின் குழப்ப வலையில் கேமரல் பாப்காரன், கீர்ம் பன்களும் கூட சிக்கியுள்ளன” என்று சொல்லி இருக்கிறார் காங்கிரஸ் தலைவர் ராகுல் காந்தி.

வரி செலுத்துவோர் எண்ணிக்கை அதிகம் ஆனதும், வரித் தொகை அதிகம் ஆனதும் பொருளாதார உயர்வு எனக் கொண்டால், இப்படிச் செலுத்தப்படும் வரி மூலமாக ஒன்றிய பா.ஜ.க. அரசு மக்களுக்கு என்ன நன்மையைச் செய்துள்ளது? இத்தான் அடிப்படையாக எழும் கேள்வி ஆகும். இந்தப் பணம், வரி கொடுக்கும் மக்களின் நன்மைக்காகப் பயன்படுத்தப்பட்டதா? நேரடியாக மக்கள் பயன்பாட்டுக்குத் தரப்பட்டுள்ளதா?

மக்களுக்கு நேரடியாகச் சேவை செய்ய வேண்டிய கடமை மாநிலங்களுக்குத்தான் இருக்கிறது. மாநில அரசுகளிடம்தான் மக்கள் எதிர்பார்ப்பார்கள். அந்த மாநிலங்களுக்கு ஜி.எஸ்.டி. வரியால் பயனுண்டா? ஜி.எஸ்.டி. வரிப்பணம், மாநிலங்களுக்கு உரிய அளவில் பகிர்ந்தளிக்கப்படுகிறதா? ஜி.எஸ்.டி. தரும் அளவுக்கு இல்லா விட்டாலும் குறைந்த அளவிலாவது தரப்படுகிறதா? ஏதுமில்லை.

சம்பாதிக்கிறார்கள். அவ்வளவுதான். அதனால் எந்தப் பயனுமில்லை. பயன்றை சம்பாத்தியத்தால் என்ன பயன்? பலன்?

ஜி.எஸ்.டி.தான் திருப்புமுனையான சீர்திருத்தம் என்று பெருமைப்பட்டுள்ளார் பிரதமர் மோடி. அவருக்கு திருப்புமுனைக்கும் பொருள் தெரியவில்லை, சீர்திருத்தத்தின் பொருளும் தெரியவில்லை. எல்லா வரிகளையும் ஒன்றாக்கப் போகிறோம் என்று சொல்லி 5 விழுக்காடு, 12 விழுக்காடு, 18 விழுக்காடு, 28 விழுக்காடு வரி போட்டதுதான் சீர்திருத்தமா? 'கம்ப்யூட்டரே குழம்பிப் போயிருது மேடம்' என்று நிதி அமைச்சர் நிர்மலா சீதாராமனிடம் கோவை தொழில் அதிபர் புலம்பினார். இதனாலேயே அவர் மிரட்டப்பட்டார். இவர்கள் சீர்திருத்திய லட்சணம் இதுதான்.

வரி இணக்கச் சுமையைக் குறைத்துள்ளதாக பிரதமர் சொல்லி இருக்கிறார். சுமையைக் குறைத்திருந்தால் இத்தனை லட்சம் கோடி வரி திரட்ட இருக்க முடியுமா? என்ன லாஜிக்கில் சொல்கிறார் பிரதமர்?

இந்த வரி மூலமாக சிறு, நடுத்தரத் தொழில் நிறுவனங்கள் பாதிப்பு அடைந்தன என்பதுதான் உண்மை. ஆனால் பலனடைந்துள்ளன என்கிறார் பிரதமர். சிறு, நடுத்தரத் தொழில் நிறுவனங்களை அழைத்து இது குறித்து நேரடியாகக் கேட்பதற்குத் தயாராக இருக்கிறாரா பிரதமர்? எத்தனை லட்சம் சிறு, நடுத்தர நிறுவனங்கள் மூடப்பட்டுள்ளன என்பதை பிரதமர் முதலில் அறிய வேண்டும். தொழிலை மூடிவிட்டு, வேலைக்குப் போய்விட்டவர்களின் எண்ணிக்கையை அவர் அறிய வேண்டும்.

'நாட்டின் சந்தையை ஒருங்கிணைக்கும் பயணத்தில் மாநிலங்களை சம பங்களிப்பாளர்களாக ஆக்குவதால் உண்மையான கூட்டுறவுக் கூட்டாட்சியை ஜி.எஸ்.டி. வலியுறுத்தி இருக்கிறது' என்று கூச்சமே இல்லாமல் வாழ்ஜாலம் காட்டி இருக்கிறார் பிரதமர்.

மாநிலங்களின் நிதி உரிமையையும், நிதி பலத்தையும் சுரண்டியதுதான் ஜி.எஸ்.டி. ஆகும். மாநிலங்களை பங்களிப்பாளர்களாக அல்ல, பகையாளிகளாக நடத்தி வருவதுதான் ஜி.எஸ்.டி. ஆகும். சில ஆண்டுகளுக்கு ஜி.எஸ்.டி. இழப்பீடு கொடுத்தார்கள். பின்னர் அதனையும் நிறுத்தி விட்டார்கள். இழப்பீடு கொடுத்தாலே என்ன பொருள்? 'மாநிலங்களுக்கு இழப்பு' என்பதுதானே? இதுகூடவா பிரதமருக்குப் புரியவில்லை?

இதை விட புத்திசாலி நிதி அமைச்சர் நிர்மலா சீதாராமன். அவர் சொல்லி இருக்கிறார், “வரி செலுத்துவோரின் சுமை குறைந்துள்ளது” என்கிறார். வரிகளால் கிடைக்கும் பணம் அதிகரித்தால், வரி செலுத்துவோரின் சுமை எப்படி குறையும்? மக்கள் ஜி.எஸ்.டி. வரியை, நன்கொடையாக நிர்மலா சீதாராமனுக்கு வாரி வழங்குகிறார்களா?



முதலமைச்சர் மு.க. ஸ்டாலின் அவர்கள் நேற்று (4.7.2025) தலைமைச் செயலகத்தில், கால்நடை பராமரிப்புத் துறை சார்பில் 25 கோடி ரூபாய் செலவில் ஒரு கால்நடை நோய் புலனாய்வு பிரிவுக் கட்டிடம், ஒரு கால்நடை மருத்துவமனை கட்டிடம், 12 கால்நடை மருந்தகக் கட்டிடங்கள், 2 மாவட்ட கால்நடை பண்ணை கட்டிடங்கள், ஒரு நாய் வளர்ப்பு பிரிவு விரிவாக்க கட்டிடம் ஆகிய கட்டிடங்களை திறந்து வைத்தார். இந்நிகழ்ச்சியில், துணை முதலமைச்சர் உதயநிதி ஸ்டாலின், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், மீனவன் மற்றும் மீனவர் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர். இராதாகிருஷ்ணன், தலைமைச் செயலாளர் நா. முருகானந்தம், கால்நடை பராமரிப்பு, பால்வளம், மீனவன் மற்றும் மீனவர் நலத்துறை செயலாளர் டாக்டர் ந.சுப்பையன் மற்றும் அரசு உயர் அலுவலர்கள் கலந்து கொண்டனர்.



கழகத்தை 7வது முறை அரியணை ஏற்ற உறுதியேற்போம்!

இளைஞர் அணிச் செயலாளராக 7 ஆம் ஆண்டில் அடியெடுத்து வைப்பதையொட்டி – வலைதளப் பதிவில் துணை முதல்வர் உதயநிதி ஸ்டாலின் கூளுரை!

சென்னை, ஜூலை 5 – கழக இளைஞர் அணிச் செயலாளராக நேற்று 7 ஆம் ஆண்டில் அடியெடுத்து வைத்தார். துணை முதல்வர் உதயநிதி ஸ்டாலின் அவர்கள்!

இந்நாளையொட்டி, அவர் விடுத்த சமூக வலைதளப் பதிவில், “கழகத்தை 7வது முறையாக அரியணை ஏற்ற உறுதியேற்போம்” எனச் கூளுரைத்துள்ளார்.

அந்த வலைதளப் பதிவு வருமாறு :- திராவிட முன்னேற்றக் கழகத் தலைவர் - முதலமைச்சர் மு.க.ஸ்டாலின் அவர்களால் உருவாக்கப்பட்ட இளைஞர்ணியின் செயலாளராக 7ஆம் ஆண்டில் அடியெடுத்து வைப்பதில் மகிழ்ச்சி கொள்கிறோம்.

திராவிடக் கருத்தியலை மனதில் ஏந்தி தமிழ்ச்சமுதாயத்தின் முன்னேற்றத்திற்காகவும் கழகத்தை வலுப்படுத்திடும் வகையிலும், தலைவர் அவர்களின் சொல்லை செயலாக்குகிற பொறுப்பை உணர்ந்தே ஒவ்வொரு பணியையும் இளைஞர் அணி சார்பில் மேற்கொண்டு வருகிறோம்.

கடந்த 6 ஆண்டுகளில் நீர்நிலைகளை தூர் வாரியது முதல் கொரோனா காலத்தில் ஆற்றிய சேவைகள் என தொடரும் மக்கள் பணிகள் ஒரு பக்கம் தேர்தல் பரப்புரைகள், பாசிச சக்திகளுக்கு எதிரான போராட்டக் களங்கள் என அடுக்கக்கூடாது கழகப் பணிகள் மறுபக்கம்.

வலிமையான கட்டமைப்பு!

ஒவ்வொரு மாவட்டத்திலும் அடித்தளத்தில் இருந்து வலிமையான கட்டமைப்போடு இளைஞர் அணி இன்று மிக நேரத்தியாக உருவெடுத்துள்ளது.



இன்றைக்கு 12,000க்கும் மேற்பட்ட பொறுப்பாளர்களோடு கழகத்தின் ராணுவமாய்த் திகழ்கிறது நம் இளைஞர் அணி. ஏதோ உட்கார்ந்த இடத்தில் இருந்து நிரப்பப்பட்ட பொறுப்புகள் அல்ல! இந்தப் பொறுப்பாளர்களை நியமிக்க ஒரு லட்சத்துக்கும் மேற்பட்ட இளைஞர்களை நாமே நேர்காணல் செய்திருக்கிறோம்.

களத்தில் மட்டுமின்றி இணையத்திலும் கழகப்பணி ஆற்றிட சமூக வலைதளத்துக்கென கழக மாவட்டத்துக்கு ஒரு துணை அமைப்பாளரை நேர்காணல் மூலம் நியமித்து வருகிறோம்.

இளம் பேச்சாளர்கள்!

நமது கழகத் தலைவரின் கட்டளையை ஏற்று, 17,000 பேர் பங்கேற்ற “என் உயிரினும்” மேலான” பேச்சுப் போட்டியை நடத்தி கழகத்துக்கு 242 இளம் பேச்சாளர்களை கண்டறிந்து தந்திருக்கிறது இளைஞர் அணி.

ஒவ்வொரு சட்டமன்றத் தொகுதியிலும்

லும் ‘கலைஞர் நூலகம்’ அமைத்து அறிவொளி வீசியும், நீட விலக்கு இந்தித் திணிப்பு எதிர்ப்பு நிதி உரிமை உள்ளிட்ட மாநில உரிமைகளுக்காக பொதுக்கூட்டங்கள் மூலம் பிரச்சார மழை பொழிந்தும் ஓய்வின்றி நாளும் களத்தில் சுழன்று கொண்டிருக்கிறது நம் இளைஞர் அணி!

இளைஞர் அணியின் 2ஆவது மாநில மாநாடு 2024 மக்களவைத் தேர்தல் வெற்றிக்கு அடித்தளமிட்டது. அதுபோல, 2026 சட்டமன்றத் தேர்தலில் கழகத்துக்கு மாபெரும் வெற்றியைப் பெற்றுத் தர இளைஞர் அணி இப்போதே தயாராகி விட்டது.

‘ஓரணியில் தமிழ்நாடு’

ஒன்றிய அரசு இழைக்கும் அநீதிகளுக்கு எதிராக தமிழ்நாட்டுக் குடும்பங்களை அணிசேர்க்கும் ‘ஓரணியில் தமிழ்நாடு’ முன்னெடுப்பை வெற்றியடையச் செய்ய அயராது களப்பணி ஆற்றும் இளைஞர் அணித் தோழர்கள் தான் என்னை ஊக்குவிக்கும் உற்சாகம்.

இந்த நேரத்தில் என் தோளோடு தோள் நிற்கும் இளைஞர் அணி நிர்வாகிகள் தம்பிமார்கள் அத்தனை பேருக்கும் என் நன்றிகள்.

இளைஞர் அணிச் செயலாளராக 7ஆம் ஆண்டில் அடியெடுத்து வைக்கும் இந்நாளில், நம் கழகத்தை 7ஆவது முறை அரியணையில் ஏற்ற உறுதியேற்போம்!

இவ்வாறு அப்பதிவில் துணை முதல்வர் உதயநிதி ஸ்டாலின் அவர்கள் குறிப்பிட்டுள்ளார்.

நெல்லை மத்திய மாவட்டக் கழகம் சார்பில் – ‘ஓரணியில் தமிழ்நாடு’ மேலப்பாளையத்தில் - கனிமொழி கருணாநிதி எம்.பி. - உறுப்பினர் சேர்க்கை முகாமை துவக்கி வைத்தார்!

மாவட்டப் பொறுப்பாளர் மு.அப்துல்வகாப் எம்.எல்.ஏ. தலைமையில்!

நெல்லை, ஜூலை 5 – நெல்லை மத்திய மாவட்ட தி.மு.க. சார்பில் மேலப்பாளையத்தில் “ஓரணியில் தமிழ்நாடு” உறுப்பினர் சேர்க்கை முகாம் நெல்லை மத்திய மாவட்ட பொறுப்பாளர் மு.அப்துல்வகாப் எம்.எல்.ஏ. தலைமையில் நடைபெற்றது. இந்நிகழ்வில் கழக துணை பொதுச் செயலாளர் கழக நாடாளுமன்ற குழு தலைவர் கனிமொழி கருணாநிதி எம்.பி. அவர்கள் பங்கேற்று அங்குள்ள குடியிருப்புகளுக்குச் சென்று அதற்கான செயலில் உள்ள கேள்விகளை பொதுமக்களிடம் கேட்டுநின்று உறுப்பினர் சேர்க்கை முகாமை துவக்கி வைத்தார்.

திராவிட மாவட்ட முதலமைச்சர் கழகத் தலைவர் அவர்களின் ஆணைப்படி அறிவாலயத்தோடு இணைகிற வகையில் “ஓரணியில் தமிழ்நாடு” உறுப்பினர் சேர்க்கை முகாம் நெல்லை கழகக்கு மாவட்டம் மற்றும் மத்திய மாவட்டத்தில் வெகு சிறப்பாக கழக அரசின் சாதனைகளை எடுத்துக் கூறி நடைபெற்று வருகிறது.

அதன்படி நெல்லை மத்திய மாவட்டம் மேலப்பாளையம் பூலிப்படு தெருவில் கழக துணை பொதுச் செயலாளர் கழக நாடாளுமன்றக் குழுத் தலைவர் கனிமொழி கருணாநிதி எம்.பி. அவர்கள் வீடு விடச் சென்று “ஓரணியில் தமிழ்நாடு” உறுப்பினர் சேர்க்கை முகாமை துவக்கி வைத்தார். அங்குள்ள குடியிருப்புகளுக்கு

சென்று அவர், அதற்கான செயலியில் உள்ள கேள்விகளை கேட்டுநின்று, தமிழ்நாடு அரசின் எந்த திட்டங்களால் பயன் பெற்று வருகிறீர்கள்?, தி.மு.க.வில் உறுப்பினராக இணைய விருப்பமா? உள்ளிட்ட கேள்விகளுக்கு பதில் அளித்த பொதுமக்கள், அதற்கான விண்ணப்பத்தையும் பெற்று நிரப்பி கொடுத்தனர்.

இந்நிகழ்வில் நெல்லை கழகக்

மாவட்ட செயலாளர் ஆவடையப்

பன், முன்னாள் அமைச்சர் டி.பி.எம். மைதீன்கான், தொகுதி பார்வையாளர்கள் வசந்தம் ஜெயக்குமார், (பாளை) முத்துச்செல்வி (நெல்லை) மாநகர பொறுப்பாளர்கள் ச.சுப்பிரமணியன் (மேற்கு) ஏ.எல்.பி.தினேஷ் (கிழக்கு) பகுதி செயலாளர்கள் துபை சாகுல், நமச்சிவாயம், மாவட்ட துணை செயலாளர் எஸ்.வி.சுரேஷ், மாநில வர்த்தக அணி இணை செயலாளர் மாணவராஜா.மத்திய மாவட்ட

இளைஞரணி அமைப்பாளர் வில் சன் மணித்துரை, வழக்கறிஞர் அணி அமைப்பாளர் காமினி தேவன், மாநகர இளைஞர் அணி அமைப்பாளர் கருப்பசாமி கோடையப்பன், மண்டல தலைவர்கள் கதிரா இக்லாம் பாசிலா, மகேஸ்வரி, பாளை தொகுதி தகவல் தொழில்நுட்ப அணி ஒருங்கிணைப்பாளர் கதிர்மணி, தொ.மு.ச. மாவட்ட கவுன்சில் தலைவர் முகம் மது சைபுதீன், மாமன்ற உறுப்பினர்



திருச்செந்தூர் சுப்பிரமணிய சுவாமி திருக்கோயில் குடமுழுக்கு முன்னேற்பாடு பணிகளை திமுக துணைப் பொதுச் செயலாளரும், நாடாளுமன்ற கழகக் குழுத் தலைவருமான கனிமொழி கருணாநிதி 03/07/2025 அன்று நேரில் பார்வையிட்டு ஆய்வு மேற்கொண்டார். மேலும், திருச்செந்தூர் நகராட்சியில் நடைபெற்று வரும் பாதாள சாக்கடை திட்டப் பணிகளை ஆய்வு செய்தார். இந்த ஆய்வின் போது, ஒட்டப்பிடாரம் சட்டமன்றம் எம்.சி.சண்முகையா, தூத்துக்குடி மாவட்ட ஆட்சியர் க.இளம்புகவத், தூத்துக்குடி மாநகராட்சி மேயர் ஜெகன் பெரியசாமி, சுப்பிரமணிய சுவாமி திருக்கோயில் தக்கார் ஆர்.அருள்முகன், அரசு அலுவலர்கள் உள்ளிட்ட பலர் உடனிருந்தனர்.

கள் ஆயிரம் சாதிக்கூர்மஜன் அலி, அலிசேக் மன்கூர், டாக்டர் சங்கர், சகாய ஜஸீயிட மேரி. பொன். மாணிக்கம், ஜான்.ராஜேஸ்வரி, சமி அமீர்பாத்து, பாலசாக்கா தொழிற்சங்க அரசன்ராஜ், வட்ட செயலாளர்கள் அருத்ராணி, ஆவின் கல்யாணி, மு. எஸ்.எம்.ஓ. உஸ்மான், நிர்வாகிகள் ஜி.பி.டெரோஸ்கான், ஜீனிக்ஸ் அருத்ராணி, மேக் உஸ்மான், மேற்காடி அய்யப்பன், முறுக்கு சாகுல், இளைஞரணி தர்னேஸ் அப் துல்காதர் உள்பட கழக நிர்வாகிகள் பலர் பங்கேற்றனர். “ஓரணியில் தமிழ்நாடு என்பதன் மூலம் பாலையங்கோட்டை தொகுதியில் 270 புத்களில் 85,000 ம் புதிய உறுப்பினர்களை சேர்க்க திட்டமிடப்பட்டுள்ளது என்பது குறிப்பிடத்தக்கதாகும்.